

Сäähн джиргъл

Мана орн-нутгин оln-келн äмтн Советск Союзин Конституц батлсн, декабрь сарин 5 öдр джил болгън сән байрта öдр гидж темдгнä. Эн Конституц хальмг äмтнд ик гегән-герл öгч, байрта джиргъл öгв. Кен чигн күүнд дурлсн газртнь кöдлмшärнь теткдж, кеск күүч-кöлсн күүцäсärн болн чинрärн тоолгдна. Эврä дурлсн кöдлмштän кен чигн күүн бääсн эрдмән үзүүдж, оln äмтнä джиргъл-бäädл ясрулхин төлä шундж зүүткдж йовна.

Советин йосн токтсн учрар, öмннь түрүү-зүүдүү үздж, нег идх хотин төлä, нег шуурха хуучн киилг - шалврин төлä, баячудт ялч болдж йовсн äмтн, ода цугъар ни-ницнъ-

гүү болдж, ухан-седклän нег-дүүлдж, байр-бахта öсдж бääнä.

Би угатä күүнä кöвүмб, тöрскн газртан ирсн öдрäсн авн үкрч болдж, Замадн районна 112-ч номертä совхозд кöдлджänäv. Эн мини дурта кöдлмш. Хäläджäсн үкрмүдän идгин сäändнь хärүүлдж, цагтнь усинь öгч, ик сән чинätä үвлзлгънд авч ирвв.

Шундж, чидлän äрвллго кöдлсндän мини күүч-кöлснä ору ик болдж, джиргълм чигн ясрдж, уух - идхм элвг болдж, гер дотран бäähтä болув. Эн тоот мана Конституцин күүчн.

А. ФРАНЦУЗОВ.